

فوجی حکومت کے ثمرات

مصر کے موجودہ حالات کا جائزہ

ازسید میر غنی سوڈانی

یہ مضمون سوڈان کی معروف شخصیت سید میر غنی عبد الحمید کالکھا ہوا ہے۔ اور مکہ کے روزنامہ "الندوة" میں (۳۱ دسمبر ۱۹۶۱ء کو) شائع ہوا ہے۔ سید میر غنی سوڈان کی سب سے بااثر مذہبی جماعت "الحقین" کے پیشوا ہیں۔ سیاسی طور پر سید موصوف پہلے سوڈان اور مصر کے ادغام کے حامی تھے۔ اور "اشقیق" پارٹی کے پشت پناہ تھے۔ جو داعی نیل کے اتحاد کی علمبردار تھی۔ اس کے مقابلے میں سوڈان کی دوسری سیاسی جماعتیں سوڈان کی خود مختاری اور استقلال کی حامی تھیں۔ اور سوڈان کی دوسری بڑی مذہبی جماعت "طائفۃ الانصار" (جس کے موجودہ رہنما صدیق المہدی ہیں) بھی ان کی ہمنوا تھی۔ مگر اب مصر کے حالات و تجربا کے بعد سید میر غنی اپنے موقف کو تبدیل کرنے پر مجبور ہو گئے ہیں۔ دوسرے نظموں میں سوڈان میں جمال عبدالناصر کا سب سے پر جوش حامی بھی ان کا مخالف ہو گیا ہے۔ فاعتبروا یا اولی الابصار۔

سید موصوف رجب ۱۳۸۱ھ کو عمرہ زیارت کے لیے بلاد مقدسہ تشریف لائے تھے زیر نظر مضمون اسی سفر کے دوران میں انہوں نے تحریر کیا ہے مضمون کے آغاز میں لکھتے ہیں کہ "مصر کے حالات پر سوڈان کے لوگ بڑی تشویش میں مبتلا ہیں اور ہر وقت انکی زبانوں پر پڑوسی ملک کا چرچا رہتا ہے۔ یہاں ارض مقدسہ میں مجھے متعدد مصری زائرین اور یہاں کے مقیم مصری باشندوں سے ملنے کا موقع ملا ہے۔ ان لوگوں کی زبان سے مصر

کے جو حالات سننے میں آئے ہو، تیز مصری ریڈیو اور مصری اخبارات سے وہاں کی جو خبریں معلوم ہوتی رہتی ہیں، انہیں سن کر کوئی عرب یا غیر عرب مسلمان ایسا نہیں ہوگا جو مصر اور اہل مصر پر خون کے آنسو روئے بغیر رہ سکے۔ (خ۔ ح)

مجھے یاد ہے کہ جمال عبدالناصر نے جب ۲۳ جولائی ۱۹۵۲ء کی شام کو قاہرہ ریڈیو سے تقریر کرتے ہوئے اپنی ”سوشل اصلاحات“ کا اعلان کیا تھا تو اس تقریر میں کہا تھا: ”اگر ہم سے یہ دریافت کیا جائے کہ سوشل احکام و اقدامات کی آخری حد کیا ہوگی؟ تو ہمارا جواب یہ ہے کہ ہمیں ان کی کوئی حد معلوم نہیں ہے۔“ جمال عبدالناصر کے ان الفاظ سے ہمارا ماتھا اسی وقت ٹھنکا اور ہمیں اندیشہ ہو گیا کہ اب یہ مسکین مصری قوم بے پناہ آلام و مصائب کے نرغے میں آنے والی ہے۔ چنانچہ بعد کے واقعات نے ہماری پیشنگوئی کی تصدیق کر دی اور وہ تمام قیاسات بھی درست ثابت ہونے لگے جو دوسرے لوگوں نے فوجی انقلاب کے اوائل یعنی ۱۹۵۲ء ہی میں ظاہر کر دیے تھے۔ اور بالآخر یہ حقیقت واضح ہو گئی کہ یہ لوگ اس معاملہ میں مجھ سے زیادہ باریک بین تھے، انقلاب کے رُخ کو مجھ سے بہتر سمجھنے والے تھے اور میری طرح ان نمائشی کاموں سے دھوکا کھانے والے نہیں تھے جو شروع شروع میں انقلاب برپا کرنے والوں نے سرانجام دینے تھے۔

فوجی حکام کے ابتدائی کارنامے | انقلاب مصر کے ابتدائی ایام میں میں مصر میں تھا۔ مجھے یاد ہے کہ انقلابی جماعت کے ابتدائی کارنامے بڑے قابلِ تعریف تھے۔ ان دنوں انقلابی حکومت نے پہلا حکم یہ جاری کیا تھا کہ تمام سرکاری دفاتر اور تمام غیر سرکاری اداروں سے شاہ فاروق کی تصویر اتار دی جائے اور اس کے بجائے بڑے بڑے چوکھٹوں میں ”اللہ“ کا لفظ کندہ کر کے دیواروں پر آویزاں کیا جائے۔ پھر یہ حکم جاری ہوا کہ کسی ادارے کی طرف سے، خواہ وہ سرکاری ہو یا غیر سرکاری، کوئی

لئے سٹیڈ میر غنی کا یہ اشارہ اپنے اس موقف کی طرف ہے جو انہوں نے برسوں تک سوڈان اور مصر کے اتحاد کے حق میں اختیار کیے رکھا۔ (م)

کتاب ایسی نہ شائع کی جائے جس کا آغاز ”بسم اللہ الرحمن الرحیم“ سے نہ کیا گیا ہو۔ اور جس میں عیسوی تاریخ سے پہلے ہجری تاریخ نہ لکھی گئی ہو۔ انقلابی کونسل کے بعض ارکان ایسے بھی تھے جو جمعہ کا خطبہ دیتے تھے اور ہزاروں کے مجمع کی امامت کرتے تھے۔ اور سادات اور حسین شافعی انہی لوگوں میں سے تھے۔ اور جب انخوان المسلمون کے رہنما امام حسن البنا کا یوم شہادت آیا تو تمام کمرلوں اور جرنیلوں کی زبانیں اور قلم امام موصوف کی مدح و ستائش کے لیے وقف ہو گئے۔ حکومت کی طرف سے ان لوگوں کے لیے عام معافی کا اعلان ہو گیا، جن کو سابقہ حکومتوں نے انتقامی جذبات کے تحت جیلوں میں ڈال رکھا تھا۔

انقلابی حکومت اہل روپ میں | اس کے بعد میں اور میرے دوسرے ساتھی مصر کے حالات کا بغور جائزہ لیتے رہے چنانچہ ہمارے دیکھتے دیکھتے دو متضاد رجحانات ابھرائے جو حکومت کے متضاد اقدامات میں صاف محسوس ہونے لگے۔ مثلاً ایک طرف صدر (جنرل محمد نجیب) اور ان کے رفقاء بڑے پُرشکوہ جلوس کی معیت میں جمعہ کی نماز ادا کرتے ہیں اور دوسری طرف شرعی عدالتوں کی تفسیح کا آرڈیننس جاری ہوتا ہے۔ پھر کچھ مدت کے بعد انقلابی حکومت اور انخوان المسلمون کے مابین اختلافات جنم لیتے ہیں جو بالآخر انخوان کی عبرت ناک سزا پر منتج ہوتے ہیں۔ اور ہم دیکھتے ہیں کہ جس ”انقلاب“ کا یہ فخریہ دعویٰ تھا کہ وہ ”پرامن“ اور ”غیرخونی“ ہے، وہی انقلاب مسلمانوں کا خون اپنے لیے مباح کر لیتا ہے۔ اور اس کی ایک فوجی عدالت بے دریغ انخوان کے چہرے رہنماؤں کو تختہ دار پر کھینچ دینے کا فیصلہ کر دیتی ہے۔ اور عدالتی کارروائی کے دوران عدالت کا صدر جمال سالم ایسے نازیبا الفاظ زبان سے نکالتا ہے جو اللہ اور اس کے رسول اور اس کی کتاب کے ساتھ صریح گستاخی بلکہ نہایت رکیک تمسخر پر مبنی ہوتے ہیں۔ انقلابی کونسل جمال عبدالناصر کی سربراہی میں سزائے موت کے فیصلے کی توثیق کر دیتی ہے اور مسلمانوں

لے جمال سالم اور اس کا بھائی صلاح سالم دونوں انخوان کو سزائیں دینے میں پیش پیش تھے۔ کرنل ناصر نے جمال سالم کو کچھ عرصہ کے بعد حکومت سے الگ کر دیا۔ اور صلاح سالم کو بھی وزارت ارشاد سے اٹھا کر الجھو دیا۔ اخبار کی سرپرستی دے دی گئی۔ اب چند روز ہوئے اجارات میں یہ خبر آچکی ہے کہ صلاح سالم کا انتقال ہو گیا ہے۔ اِنَّ اللّٰهَ يُمْهَلُ وَلَا يُمَهَّلُ (خدا کے ہاں دیر ہے اندھیر نہیں ہے)

کے خون بہا دینے میں کوئی حرج محسوس نہیں کرتی۔ حالانکہ اس کونسل کے ارکان مسلمانوں کی نمازوں کی امامت کرتے رہے ہیں اور خطبات جمعہ میں "قال اللہ" اور "قال الرسول" سے کم بات نہیں کرتے تھے۔

یہی جمال سالم جو اپنے چھوٹی اور وطنی بھائیوں کو پھانسی پر لٹکاتا ہے تین سال کے بعد ارض مقدس کا سفر کرتا ہے۔ حج اور عمرہ کرتا ہے۔ نبی صلی اللہ علیہ وسلم کے روضہ مبارکہ کی زیارت کرتا ہے۔ اور بالآخر اس کے بارے میں ہمیں آخری خبر یہ ملتی ہے کہ وہ بڑا زاہد و عابد اور شب بیدار ہو گیا ہے۔ جمال سالم سے پہلے خود صدرنا صرہی بلائہ مقدسہ کا رخ کرتا ہے۔ بیت اللہ کا طواف کرتا ہے۔ صفا و مروہ کے مابین سعی کرتا ہے۔ اور مسجد حرام اور مسجد نبوی میں رور و کر دعائیں کرتا ہے۔

خدا کی ناشکری | جب ۱۹۵۷ء میں برطانیہ، فرانس اور اسرائیل نے مل کر نہر سویز پر حملہ کیا تھا تو حملہ کی خبر سنتے ہی جمال عبدالناصر کو خدا یاد آیا۔ اور ازہر کی جامع مسجد میں آکر فوراً بارگاہ خداوندی میں سجدہ ریز ہوا، اور اس بلا کو رد کرنے کے لیے اللہ سے گریہ و زاری کی۔ لوگوں نے بھی اس کے ساتھ مل کر دعائیں کیں۔ چنانچہ اللہ تعالیٰ نے دعاؤں کو قبول کیا اور حملہ آوروں کو شکست کھانا پڑی۔ یہ اللہ کا بڑا کرم تھا۔ خود اللہ کا ارشاد ہے کہ "جب کوئی مجھے پکارتا ہے تو میں اس کی پکار کو سنتا ہوں" بے شک جمال عبدالناصر نے اللہ تعالیٰ کا یہ ارشاد سنا ہو گا کہ:

لئن شکرتم لآزیدنکم ولننکفرتم اگر تم شکر ادا کرو گے تو مزید دوں گا اور اگر تم نے ناشکری کی ان عذاب لشدید۔ تو میرا عذاب بھی بڑا سخت ہے۔

کیا صدر ناصر نے شکر کا مسلک اختیار کیا ہے کہ اللہ اس پر مزید عنایات کرتا ہے؟ کیا اللہ تعالیٰ کے شکر کا طریقہ یہ ہے کہ اللہ کے احکام کو منسوخ کر دیا جائے اور محکوم رعایا کے رزق کی راشن بندی کر دی جائے؟ یہ کام کسی ارضی حکمران کے شایان شان نہیں ہے۔ اور نہ کسی آسمانی مذہب نے اس کی اجازت دی ہے۔ بلکہ بت پرست مذاہب بھی اس کے قائل نہیں ہیں۔ یہ صرف ملحد اور خدا کی باغی حکومتوں کی سنتِ سیئہ ہے۔

۱۰۔ اسی طرح یہ بھی کیا کم افسوسناک بات ہے کہ پہلے روضہ نبوی پر جا کر عشق رسول کے نام پر زار و قطار رویا جائے اور اس کے فوراً بعد انڈونیشیا پہنچ کر نوجوان لڑکیوں کے بالی رقص سے سفر کی تھکاوٹ دور کی جائے۔ اس سے بڑھ کر خدا اور اس کے رسول کے ساتھ کیا مذاحتی ہوگا۔ العیاذ باللہ۔

اہل دین کی تضحیک | آسانی احکام کو منسوخ کرنے والا قانون یعنی قانون تحدید ملکیت جس روز سے جاری کیا گیا ہے اُس روز سے علمائے دین کی تضحیک و توہین کا دروازہ کھل گیا ہے چنانچہ ۲۳ سبوتاژ لائی سلاخ کو صدر ناصر نے اپنے اشتراکی قوانین کا اعلان کرنے کے بعد جو تقریر کی ہے اُس میں علمائے دین کی خوب خبر لی ہے۔ اور نصیحت کی ہے کہ ان قوانین کے خلاف انہیں کسی قسم کا شرعی فتویٰ صادر کرنے کا حق نہیں ہے۔ بلکہ ایسا فتویٰ دینے والوں کے بارے میں پیشگی یہ اطلاع دی ہے کہ تیرے وہ لوگ ہیں جو جاگیرداروں، جمعیت پسندوں، استعماری ایجنٹوں اور فلاں اور فلاں کے دسترخوانوں پر جا کر مرغ اڑانے کے عادی ہیں۔

علماء پر جبر و تشدد | شام کے مفتی اعظم شیخ ابوالیسر عبدالدین صدر ناصر کے انقلابی قوانین — یا اشتراکی قوانین — کے بارے میں کلمہ حق کہنے کی پاداش میں اپنے منصب سے برطرف کر دیے گئے اور انہیں جیل میں ڈال دیا گیا۔ مصری علماء کی معتدبہ تعداد کا بھی یہی حشر ہو چکا ہے۔ اور بعض علماء کو یا زیادہ صحیح لفظوں میں چند کمزور اور معمولی مولویوں کو مجبور کیا گیا کہ وہ یہ فتویٰ دیں کہ مالداروں کے قبضہ سے ان کی دولت کو قومی ملکیت یا زرعی اصلاحات کے نام سے چھین لینا عین اسلام ہے۔ یہ بیچارہ گروہ سرورق تلواریں تھی دیکھ کر مجبور ہو گیا کہ حکم حاکم کو بجالائے، دین میں تحریف کرے، رسول پر دروغ گوئی کرے اور خاص طور پر حضرت عمر رضی اللہ عنہ کی شخصیت کو افترا پر وازی کا نشانہ بنائے۔

مصری قوم کا شدید استبداد | شام تو "سوشلزم" کی آزمائش سے جان بچا گیا۔ اب غیظ و غضب کے تمام پہاڑ صرف مصریوں پر ٹوٹ رہے ہیں۔ جب حکومت کا یہ فرمان جاری ہوا کہ ہر وہ شخص جو مالدار ہے یا مالداروں جیسا ہے پورے تو اس فرمان کے صادر ہوتے ہی بڑے بڑے لوگوں کی جائدادوں پر قبضہ کر لیا گیا اور انہیں جیل خانہ پہنچا دیا گیا۔ اس سلسلے میں عجیب خبریں سنی ہے کہ سرارج الدین اور ان کے ساتھیوں کو بھی دوبارہ جیل بھیج دیا گیا ہے۔ حالانکہ ایک سال قبل انہیں صدر کی عام معافی کے تحت رہا کیا گیا تھا۔ اور ان کے خلاف جو احکام جاری کئے گئے تھے انہیں واپس لے لیا گیا تھا۔ اب یہ بات سمجھ سے بالا ہے کہ جس حکم کو خود صدر منسوخ کر دیتا ہے اُسے پھر کیوں نافذ کر دیا جاتا ہے۔

سوشل بائیکاٹ کی مہم | اب حال ہی میں "سوشل بائیکاٹ" کا نظریہ ایجاد کیا گیا ہے۔ اس نظریے

کی رو سے حکومت جن لوگوں کو "دشمن قوم" قرار دیتی ہے انہیں نہ صرف ان کی جائیدادوں اور املاک سے محروم کر دیا جاتا ہے بلکہ ان سے ہر طرح کی اجتماعی سرگرمیوں میں مشارکت کا حق چھین لیا جاتا ہے۔ اس مہم کی زندگیوں جو لوگ آپکھے ہیں ان میں بڑے بڑے حج، وکلاء، ڈاکٹر اور وہ لوگ جو اسلام اور عربوں کی قابل تعریف خدمات سر انجام دے چکے ہیں شامل ہیں۔ اب ظاہر ہے کہ ان میں سے ہر شخص صاحب اہل و عیال ہے، اس کے اعزاء و اقارب ہیں، دوست اور سہمائے ہیں۔ کیا ان لوگوں کو رشتہ داروں سے اور عام ملکی معاشرے سے کاٹ چھیننا درست ہے؟ کیا اس طرح سے صلہ رحمی کی بنیادیں نہیں منہدم ہونگی اور لوگوں کے اندر باہمی مؤدت و رحمت کے جذبات نہیں مچھوں گے؟

املاک کی ضبطی | میں یہ پوچھنا چاہتا ہوں کہ "قانون ضبطی املاک" جس نے تمام شہری جائیدادوں کو اپنے ہاتھ میں لے لیا ہے اس کی کیا حقیقت ہے؟ اور شہری املاک کو ضبط کرنے والے کون لوگ ہیں؟ کیا یہ ضبطی مستقل ہے یا عارضی؟ اگر عارضی ہے تو کتنی مدت تک کے لئے ہے؟ ضبطی املاک کے احکام سے مصر صرف پھپھلی دو عالمی جنگوں، جنگ فلسطین اور مصر پر سہ طاقتی حملہ کے دوران روشناس ہوا ہے۔ لیکن اس وقت ان احکام کا اطلاق بھی صرف دشمن عناصر یہودیوں، فرانسیسیوں اور انگریزوں کے اموال تک محدود ہوتا تھا۔ اور جب جنگی حالات اور بحرانی کیفیات ختم ہو جاتی تھیں تو ضبط شدہ اموال اصل مالکوں کو واپس مل جاتے تھے۔ اور وہ بھی اس انداز کے ساتھ کہ دشمن ملکوں کے نمائندوں کی وساطت سے ضبط شدہ اموال کا پائی پائی حساب کیا جاتا تھا۔ لیکن اب جن جائیدادوں پر "ضبطی املاک" کا قانون نافذ کیا گیا ہے یہ باشندگان ملک کی جائیدادیں ہیں۔ ان کو غیر معین مدت تک ضبط کرنے کی کیا وجہ ہے؟ کیا اصل مقصد ان کی کامل ضبطی تو نہیں ہے؟ یہی اعتراض املاک کی نیشنلائزیشن پر اور تارواطیو پر زرعی املاک کی تحدید پر وارد ہوتا ہے۔

غیر ملکی سرمائے پر درست درازیاں | صدر جمال عبدالناصر نے اپنے واضح بیانات میں اور بڑے بڑے عالمی جرائد کے نمائندوں کے سامنے اپنی گفتگوؤں میں بار بار یہ اعلان کیا تھا کہ مصر غیر ملکی سرمائے کا خیر مقدم کرے گا اور اس کی پوری حفاظت کرے گا۔ چنانچہ غیر ملکی سرمایہ داروں نے صدر ناصر کے

قول پر اعتماد کرتے ہوئے ہزاروں بلین روپیہ عمارتوں، ٹریڈ کمپنیوں اور صنعتی اسکیموں کی صورت میں مصر میں جھونک دیا۔ کیا صدر ناصر کی یہ یقین دہانیاں غیر ملکی سرمائے کو ہڑپ کرنے کے لئے بعض ایک فریب تھیں؟ سوشل اصلاحات سے متعلق حالیہ قوانین سے صدر ناصر کی اسی فریب کاری کا ثبوت ملتا ہے۔ ان ظالمانہ قوانین میں سے ایک "قانون متزاید محصول" (Rate of taxation progression) ہے۔ اس قانون نے بعض مالکان مکانات کی آمدنی چالیس ہزار پونڈ اور ایک لاکھ پونڈ سالانہ سے گھٹا کر پانچ ہزار پونڈ تک گرا دی ہے۔ اور ان پانچ ہزار پونڈ کے تحفظ کی بھی کوئی ضمانت باقی نہیں رہی ہے۔

مصر کے نئے مضامین کرام | یہ غیر شرعی قوانین ازھر کے وجود سے کس طرح ہم آہنگ ہو سکتے ہیں۔ ایک طرف یہ قوانین نافذ کئے جا رہے ہیں جو اسلامی زندگی کا خاتمہ کر رہے ہیں اور دوسری طرف ازھر سے ہر سال پانچ ہزار کے قریب علماء نکل رہے ہیں جن کو امریکہ اور یورپ اور دوسرے مسلمان و غیر مسلم ممالک میں تبلیغ اسلام کے لئے بھیجا جا رہا ہے۔ یہ علماء وہاں جا کر کس اسلام کی تبلیغ کریں گے؟ کیا اس اسلام کی تبلیغ کریں گے جس کو نبی صلی اللہ علیہ وسلم نے کرائے میں یا اس اسلام کی تبلیغ کریں گے جس کی تشریح و تعلقین مسطفی امین، علی امین احسان عبدالقدوس، احمد بہاؤ الدین اور عبدالرحمان شرفاؤی کے مقالات و مضامین کر رہے ہیں۔ اور فریڈا طرش شادیہ اور عبدالملیم حافظ کے نئے کر رہے ہیں؟

رقص و سرود کی جبری تربیت | اگر لڑا سکولوں میں مسلمان بچیوں کو، جو آئندہ چل کر مائیں بننے والی ہیں، رقص و سرود کی جبراً تعلیم دی جا رہی ہے۔ اس تعلیم کی موجودگی میں ان اسکولوں میں مذہب کی جو کچھ برائے نام تعلیم رکھی ہوئی ہے اس کی کیا حیثیت باقی رہ جاتی ہے۔ اور بچیوں کے کردار پر اس کا کیا اثر پڑ سکتا ہے؟ حکومت نے اشتراکیت کو بطور عقیدہ تسلیم کر لیا ہے اور اب مصری قوم پر دباؤ ڈالا جا رہا ہے کہ وہ اس عقیدہ پر خود بھی ایمان لائے اور دوسرے عرب ممالک میں بھی اس کو فروغ دے۔ تعلیم کے تمام مدارج میں اشتراکیت کی تدریس

۱۰۳ مصر کے اباحت پسند ادیب اور ایڈیٹر۔ (۲)

۱۰۴ مصر کے چوٹی کے فلمی ایکٹر اور ایکٹریس۔ آج کل مصر میں مستی افکار انہی دونوں گروہوں کے ہاتھ میں ہے۔ (۳)

کا فیصلہ کر دیا گیا ہے۔ اب ہم یہ دریافت کرنا چاہتے ہیں کہ کیا از سر اور دینی مدارس کے نظامِ تعلیم میں بھی اشتراکیت کو شامل کیا جائے گا یا نہیں؟

سوشلزم یا کمیونزم | اگر ریاست خود ہی کا شتکار بن جائے، خود ہی صنعتکار ہو، خود ہی تاجر ہو، خود ہی درآمد کنندہ اور برآمد کنندہ ہو، خود ہی اسکول ماسٹر ہو، خود ہی ریڈیو اناؤنسر ہو، خود ہی شاعر ہو، خود ہی ڈانسروں اور خود ہی ایکٹر ہو۔ غرض سب کچھ خود ہی ہو۔ اور قوم ساری کی ساری اُس کی قلعی اور مزدور ہو اور ہر فرد صرف اتنی اجرت پر گزارا وقت کرنے پر مجبور ہو جو ایڈنٹسٹر یعنی فوج کا ایک جمعدار یا پولیس کا ایک کانٹیل مقرر کر دے تو اس نظام میں اور کمیونزم میں کتنا فرق باقی رہ جاتا ہے؟ کیا کمیونزم کا سیدھا سادا مفہوم یہ نہیں ہے کہ سرمایہ اور محنت کو کلیتہً ریاست کے ہاتھ میں دے دیا جائے۔ اور افراد کے اموال اور ملکیتوں پر حکومت کی اجارہ داری قائم کر دی جائے؟ کیا ایسے نظام کے اندر مسجدوں کا وجود محض یہ دھوکا دینے کے لئے نہیں ہے کہ یہاں مذہب کو آزادی حاصل ہے؟ چنانچہ روس اور دیگر کمیونسٹ ممالک میں بھی یہ حربہ اختیار کیا جاتا ہے۔ ان ممالک میں مسجدیں پائی جاتی ہیں۔ مگر ایک تو دوسروں کو غلط فہمی میں ڈالنے کے لئے، اور دوسرے ایک تاریخی یادگار کی حیثیت سے۔ مزید برآں یہ کہ روس سے ہر سال پندرہ بیس اشخاص حج کے لئے بلا و مقدمہ کا سفر کرتے ہیں۔ مگر میں معلوم ہے کہ ان میں اگر تمام نہ سہی تو اکثر جاسوسی کے فرائض انجام دینے کے لئے ہوتے ہیں۔

جاسوسی کا وسیع نظام | اگر ریاست از سر تا پای پولیس کے نظام میں تبدیل ہو جائے اور جاسوسی اور مخبری کا جال اس قدر وسیع پیمانے پر پھیلا دیا جائے کہ ایک شخص ہر وقت جاسوسی کے خوف میں مبتلا ہو۔ اُسے نہ بھائی پر اعتماد ہو، نہ باپ پر اور نہ کسی دوست پر بھروسہ ہو۔ اسے ٹیکسی ڈرائیور، گھریلو ملازم، ہٹل کے خادم حتیٰ کہ جوتوں کی پالش کرنے والے سے بھی جاسوسی کا خطرہ لاحق رہتا ہو۔ تو ایسے نظامِ حکومت کو جمہوری کیسے کہا جاسکتا ہے؟ لیکن مصر میں عملاً یہی صورتِ حال پائی جاتی ہے۔

اس وقت مصر کا کوئی باشندہ کسی دوسرے ملک میں تجارت یا ملازمت یا اعزہ و اجاب کی ملاقات یا محض سیر و تفریح کی غرض سے مصر سے باہر نہیں جاسکتا۔ اس بارے میں حکومت نے غیر معمولی پابندیاں

عائد کر رکھی ہیں۔ ان پابندیوں کے ساتھ شہری آزادی اور عوامی اقتدار اور انسانی حرمت اور عدل و مساوات کے بڑے بڑے دعویٰ کیا حقیقت رکھتے ہیں۔ اور ایسی لاطائل باتوں کو کون اسحق تسلیم کرنے کے لئے تیار ہوگا؟

زرعی اصلاحات کا ڈھونگ | مصری حکومت نے زرعی اصلاحات کے نام سے تمام زمینداروں کی زمینیں چھین کر اپنی تحویل میں لے لی ہیں۔ ان اصلاحات کے تحت پہلے ہرز زمیندار کو دو سو ایکڑ تک زمین لینے قبضہ میں رکھنے کی اجازت دی تھی۔ لیکن چند ماہ ہوئے یہ اجازت صرف ایک سو ایکڑ تک محدود کر دی گئی ہے۔ سلب شدہ زمینوں کا معاوضہ دینے کے لئے حکومت نے مالکان اراضی کو تمسکات (BONDS) دئے تھے جن کو سرکاری کرنسی کہا جاتا تھا۔ لیکن عملی طور پر حکومت نے مالکان اراضی کو ۱۹۵۱ء سے اب تک ان تمسکات پر ایک قرش تک نہیں دیا۔ بعض زمینداروں نے یہ تمسکات محکمہ مالگزاری کو پیش کیے تھے۔ تاکہ ان کی بقیہ اراضی پر واجب الادا لگان ان سے وضع کر لی جائے۔ مگر محکمے نے انہیں رد کر دیا۔ اور ایک تحصیلدار صاحب نے ایک تمسک گیر سے کہا: 'جائے، ان سرکاری تمسکات کو بطور یادگار گھر میں محفوظ رکھیے۔ اگر ان تمسکات کی کوئی قیمت نہیں ہے۔ اور سرکاری ادارے بھی انہیں قبول کرنے کے لیے تیار نہیں ہیں تو کیا اس سے یہ نتیجہ اخذ نہیں ہوتا کہ حکومت نے یہ ساری کارروائی زرعی اصلاحات کے بہانے سے دراصل لوگوں سے کلیتہً زمینیں سلب کرنے کے لیے کی ہے؟

الغرض اس طرح سینکڑوں سوالات سامنے آتے ہیں جن کا کوئی جواب حکومت کے پاس نہیں ہے۔ حکومت کی سوشل اصلاحات کا بھانڈا اچھوٹ چکا ہے۔ اور ان اصلاحات کے پس پردہ جو عزائم کام کر رہے ہیں وہ بھی صاف کھل کر سامنے آگئے ہیں۔ ہم اس کے سوا کیا کہہ سکتے ہیں کہ اللہ تعالیٰ مصر پر رحم کرے اور اس مصری کو عقل کے ناخن دے جو تخت فرعون پر برہان ہے اور اپنے پیش رو کی طرح یہ کہہ رہا ہے کہ 'اللس لی ملک مصر و هذا الا انہا تجری من تحتی' اگر اللہ تعالیٰ نے اسے راہ راست نہ دکھائی تو یہ کوئی ڈھکی چھپی بات نہیں کہ وہ اس کے ساتھ کیا برتاؤ کرنے والا ہے۔ وہ قادر اور عادل اور جبار ہے۔ اس کا ارشاد ہے: و سکنتم فی مساکن الذین ظلموا انفسہم، و تبئین لکم کیف فعلنا بہم و ضعیبناکم الامثال (ابراہیم)